

മുതലപ്പൊഴി ടൂറിസം പദ്ധതി

127(737) ശ്രീ. എം. വിൻസെന്റ്: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) 2011-2016 കാലയളവിലെ സർക്കാരിന്റെ കാലത്ത് മുതലപ്പൊഴി ടൂറിസം പദ്ധതിക്കായി ഭൂമി കണ്ടെത്തുകയും ബഡ്ജറ്റിൽ തുക അനുവദിക്കുകയും ചെയ്തിരുന്നോ?

2011-2016 കാലയളവിലെ സർക്കാരിന്റെ കാലത്ത് ഹാർബർ എഞ്ചിനീയറിംഗ് വകുപ്പിന്റെ കീഴിലുള്ള പെരുമാറ്റ കടൽത്തീരത്ത് ടൂറിസം പദ്ധതി നടപ്പിലാക്കുന്നതിനായി 22-12-2015-ലെ സ.ഉ.(ആർ.ടി.) നമ്പർ 623/15/ടൂറിസം ഉത്തരവ് പ്രകാരം മൂന്ന് കോടി രൂപയുടെ ഭരണാനുമതി നൽകിയിരുന്നു.

(ബി) 2016-2021-ലെ സർക്കാർ ഈ ഭൂമി അദാനി പോർട്ട്സിന് കൈമാറിയിരുന്നോ; പദ്ധതിക്കായി പകരം ഭൂമി അനുവദിച്ചിട്ടുണ്ടോ?

ഹാർബർ എഞ്ചിനീയറിംഗ് വകുപ്പിന്റെ കീഴിലുള്ള ഈ ഭൂമി വിഴിഞ്ഞം തുറമുഖ നിർമ്മാണവുമായി ബന്ധപ്പെട്ട് അദാനി പോർട്ട്സിന് കൈമാറിയതിനെത്തുടർന്ന് പദ്ധതിക്കായി പകരം ഭൂമി ഹാർബർ എഞ്ചിനീയറിംഗ് വകുപ്പ് അനുവദിച്ചിട്ടുണ്ട്.

(സി) എങ്കിൽ ഉദ്ഘാടനകർമ്മം നടത്തിയ പ്രസ്തുത പദ്ധതി നാളിതുവരെ ആരംഭിക്കാത്തതിന്റെ കാരണം വ്യക്തമാക്കുമോ?

പദ്ധതിക്ക് ഭരണാനുമതി പുതുക്കി നൽകി നിർമ്മാണ പ്രവർത്തനങ്ങൾ ആരംഭിച്ചിട്ടുണ്ട്.

കായൽ ടൂറിസം

128 (738) ശ്രീ. തോമസ് കെ തോമസ്: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കായൽ ടൂറിസത്തിന്റെ അനന്ത സാധ്യതകൾ മനസ്സിലാക്കി ഈ രംഗത്ത് വലിയ വളർച്ച കൈവരിക്കാൻ കഴിയത്തക്ക നിലയിൽ സംസ്ഥാനത്ത് എന്തെല്ലാം പുതിയ പദ്ധതികൾ നടപ്പാക്കുമെന്ന് വ്യക്തമാക്കുമോ?

കായൽ ടൂറിസം പ്രോത്സാഹിപ്പിക്കാനായി കോട്ടയം ജില്ലയിൽ വലിയമട വാട്ടർ ഫ്രണ്ട് പദ്ധതിക്കും ചീപ്പുകൽ കുരുകം ഡെസ്റ്റിനേഷൻ ഡെവലപ്മെന്റ് പദ്ധതിക്കും ഭരണാനുമതി നൽകിയിട്ടുണ്ട്. സാങ്കേതികാനുമതികൂടി ലഭിക്കുന്നമുറയ്ക്ക്

ഇവയുടെ നിർമ്മാണം ആരംഭിക്കാനാകും. വേമ്പനാട് കായലിലെ മാലിന്യ നീക്കത്തിനായി ഉത്തരവാദിത്ത ടൂറിസം മുഖേന 'ക്ലീൻ വേമ്പനാട് ഇനിഷ്യേറ്റീവ്' പദ്ധതി നടപ്പാക്കിവരുന്നു. കൂടാതെ ഉത്തരവാദിത്ത ടൂറിസം മിഷൻ മുഖേന നടപ്പാക്കുന്ന ഗ്രാമീണ വിനോദസഞ്ചാര പാക്കേജുകൾ കുമാരകം കൂടാതെ മറ്റുമേഖലകളിലേയ്ക്ക് വ്യാപിപ്പിക്കുന്നുമുണ്ട്. ഇതിനു പുറമെ ജില്ലാ ടൂറിസം പ്രമോഷൻ കൗൺസിൽ മുഖേന ശാസ്ത്രീയ മാലിന്യ സംസ്കരണ പദ്ധതി നടത്തിവരുന്നു. കായൽ ടൂറിസം വുമായി ബന്ധപ്പെട്ട് ആലപ്പുഴ ജില്ലയിലെ വിവിധ കേന്ദ്രങ്ങളിൽ ഹൗസ് ബോട്ട് ടെർമിനലുകളും നൈറ്റ് ഹാൾട്ട് സെന്ററുകളും കായലോരങ്ങളിലെ നടപ്പാതകളും നിർമ്മിച്ചിട്ടുണ്ട്. വേമ്പനാട് കായലും പരിസര പ്രദേശങ്ങളും അതിവ പരിസ്ഥിതി പ്രാധാന്യമുള്ള മേഖലയായതിനാൽ പുതിയ പദ്ധതികൾക്കായി തണ്ണീർത്തട സംരക്ഷണ ചട്ടങ്ങൾ പാലിച്ച് ഭൂമി കണ്ടെത്തുക എന്നത് വെല്ലുവിളി സൃഷ്ടിക്കുന്നുണ്ട്. എങ്കിലും കായൽ ടൂറിസത്തിന്റെ വിപുല സാധ്യത കണക്കിലെടുത്ത് തദ്ദേശ സ്വയംഭരണ സ്ഥാപനങ്ങളുടെ സഹകരണത്തോടെ ആവശ്യമായ ഭൂമി കണ്ടെത്തി വിനോദസഞ്ചാര വികസനത്തിന് അനുയോജ്യമായതും പരിസ്ഥിതിക്കിണങ്ങുന്നതുമായ കൂടുതൽ പദ്ധതികൾ നടപ്പാക്കുന്നതിനാണ് ശ്രമിക്കുന്നത്.

(ബി) കട്ടനാടൻ കായൽ ടൂറിസം പരിപോഷിപ്പിക്കുന്നതിന് എന്തെല്ലാം പുതിയ പദ്ധതികൾ നടപ്പാക്കുമെന്ന് വ്യക്തമാക്കുമോ?

കട്ടനാടൻ കായൽ ടൂറിസം പരിപോഷിപ്പിക്കാനായി തദ്ദേശസ്വയംഭരണ സ്ഥാപനങ്ങളുടെകൂടി സഹകരണത്തോടെ ഭൂമി കണ്ടെത്തി കട്ടനാടിന്റെ പരിസ്ഥിതിക്കിണങ്ങുന്ന പുത്തൻ പദ്ധതികൾ ആവിഷ്കരിക്കാനാണ് ശ്രമം. ഒപ്പം ഉത്തരവാദിത്ത ടൂറിസം മിഷന്റെ നേതൃത്വത്തിൽ വിനോദ സഞ്ചാരികൾക്ക് കട്ടനാട്ടിലെ ഗ്രാമീണ ജീവിതം അനുഭവിച്ചറിയാൻ കഴിയുംവിധം പാക്കേജുകൾ തയ്യാറാക്കിയും ഹോംസ്റ്റേ പോലുള്ള സംരംഭങ്ങൾ പുതുതായി ആരംഭിക്കാൻ തദ്ദേശവാസികളെ സജ്ജരാക്കിയും പ്രദേശത്തിന്റെ വിനോദസഞ്ചാര സാധ്യത പ്രയോജനപ്പെടുത്താനാകും. ഇതോടൊപ്പം കാവാലം പഞ്ചായത്തിനെ People's Participation for Participatory Planning and Empowerment through Responsible Tourism (PEPPER) പദ്ധതിയിലുൾപ്പെടുത്തിയിട്ടുണ്ട്. ആയതിന്റെ പ്രവർത്തനങ്ങളും പുരോഗതിയിലാണ്.

മങ്കട നിയോജകമണ്ഡലത്തിലെ വിനോദസഞ്ചാര മേഖലയുടെ വികസനം

129(739) ശ്രീ. മഞ്ഞളാംകുഴി അലി: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) മങ്കട നിയോജകമണ്ഡലത്തിൽ വിനോദസഞ്ചാര മേഖലയുടെ വികസനത്തിനായി എന്തെല്ലാം നടപടികളാണ് സ്വീകരിച്ചിട്ടുള്ളത്; വ്യക്തമാക്കുമോ?